



**Kunsill Lokali –L-ISLA– Local Council**

## **MINUTI**

**Laqgħa tal-Kunsill Lokali ISLA**

**L-GĦAXAR LEGĠSLATURA**

### **Laqgħa Numru 18**

**25 ta' Settembru 2025**

Il-Kunsilli Lokali L-Isola Itaq' fl-Uffiċċju Amministrattiv tiegħu li jinsab fl-indirizz 2/4, Triq San Ġużepp L-Isola, ISL1229, nhar il-Ħamis 25 ta' Settembru 2025 fl-4:30 pm.

#### **PREŻENTI:**

Clive Pulis -	Sindku
Anthony Bonavia -	Viċi Sindku
Joeline Attard -	Kunsillier
Malcolm Gatt -	Kunsillier
Mario Gauci -	Kunsillier

**ASSENTI B'APOLOGIJA ( Skont Ordni Permanenti 14A (3) ):**

#### **UFFIĊJAL PREŻENTI:**

Graziella Gellel –Segretarju Eżekuttiv

2,/4, Triq San Guzepp, Isola, ISL1229, Malta.

## Minuti

Is-Sindku Clive Pulis ippresjeda din is-seduta Nru 18 għal-għaxar legislatura

<b>18.1</b>	<b>Qari tal-ittri ta' apoloġji</b>
	Ma kienx hemm
<b>18.2</b>	<b>Kunsiderazzjoni u Approvazzjoni tal-Minuti</b>
18.2.1	Kopja tal-Minuti tas-seduta numru 17, intbgħatu lill-kunsilliera permezz ta' imejl u ġew approvati mill-kunsilliera is-Sa Joline Attard u ġew issekondti mill-kunsillier s-Sur Mario Gauci.
<b>18.3</b>	<b>Kommunikazzjoni mis-Sindku</b>
18.03.01	Is-Sindku iddiskuta mal-kunsilliera, l-kwotazzjoni tal-kuntrattur tad-dwal tal-Milied fejn qablu unanimament u din il-kwotazzjoni ġiet approvata..
18.03.02	Is-sindku informa lil kunsilliera preżenti li hwa flimkien ma sindki oħra sejjer Brussel u kollox ser ikun imħallas mir-Regjun Port. Il-Kunsill irrid joħroġ l-allowance tal-Per Diem. Dan l-allowance ġie approvat mill-kunsilliera preżenti.
18.03.03	Is-Sindku informa lil kunsilliera preżenti dwar is-suċċess li reġgħet saret mill-banda għal-ftuħ tas-sena skolastika fejn laqgħu t-tfal lura l-iskola bil-briju.
18.03.04	Is-sindku informa lil kunsilliera preżenti li flimkien mal-iskola u l-arċipriet ser jaħdmu flimkien mal-Perti David Zahra sabiex issir proġett għat-tfal ' Walk Through Museum' biex b'hekk it-tfal jitgħalmu dwar l-istorja rikka tal-belt Senglea.
18.03.05	Is-sindku informa lil kunsilliera li l-kunsill irċieva l-ittra minn għand id-dipartiment għall-gvern lokali li l-iskema tal-Milied SPI/SCI/04/2025 – Finanzjament Milied 2025 ġiet milqgħua..
18.03.06	Is-Sindku informa lil kunsilliera preżenti li l-Ġimgħa 10 t' Ottubru ser toħroġ il-purċissjoni tar-Rużarju fis-6.45 pm fejn ser ikun hemm clearance fi Triq iż-Żewġ Mini u żewġ parkings taħt iz-zuntier b'kollaborazzjoni mal-puluzija
18.03.07	Is-Sindku informa lil kunsilliera li fit-30 ta' Settembru 2025 ser ikun hemm konferenza dwar il-fondi tal-EU ESF+.03.246 Life Long Learning is a key to Better Governance at a Region and Local Level

	ġewwa A.x. The Palace Sliema fejn ser jattendi is-Sindku u is-Segretarju Eżekuttiv.
18.03.08	Is-sindku informa lil kunsilliera li fit-3 t' Ottubru 2025 ser ikun hemm mixja żgħira mil-10.30 am sal-11.30 am mil-istudenti tal-iskola primarja flimkien mal-ġenituri/ kustodji tagħhom għalhekk l-iskola qed jitolbu l-kunsill sabiex nassistuhom bis-servizz tal-puluzija. Il-Kunsilliera qablu unanimament.
18.03.09	Is-Sindku ressaq l-imejl li baġhat l-arċipriet Fr. Robin Camilleri bħala ringrazzjament tal-għajnuna u kollaborazzjoni mal-knisja għall-festa glorjuża ta' Marija Bambina.
18.03.10	Is-Sindku ressaq ċirkulari Cir AKL 2025/50 – Programm ġdid fuq PBS dwar il-Kunsilli Lokali. Programm ta' nofs siegħa fil-ġimgħa dwar il-Kunsill Lokali sabiex hekk il-pubbliku ikun jaf il-ħidma tal-kunsilli lokali. Il-Programm ser jibda jixxandar il-Ġimgħa 5 ta' Settembru fis-14.30 u ser ikompli kull ġimgħa fl-istess ħin.
18.03.11	Is-Sindku ressaq imejl datata 10 ta' Sett mit-Transport Malta dwar seminars informattivi dwar il-ġestjoni u l-manutenzjonitaż-żbir tas-siġar fis-7 ta' Novembru bejn 9.30 u 13.00. fis-sala tal-konferenzi Triq Pantar Lija. Għal din il-konferenza huma mistiedna is-sindku u s-segretarju eżekuttiv.
18.03.12	Is-Segretarju Eżekuttiv infurmat lil kunsilliera li l-kunsill irċieva stedina minn għand NGO mir-Romania – Craiova fejn stiednu lis-sindku u s-segretarju eżekuttiv sabiex imorru jiddiskutu proġetti li jistgħu issiru bejn żewġ lokalitajiet. L-ispejjeż tas-sindku ser ikunu kollha mħallsa minn l-NGO u l-ispejjeż tas-segretarju eżekuttiv ser jitħallsu 50 %. Il-Kunsill joħroġ il-Per Diem għall dan is-seminar bejn 20 – 24 ta' Novembru 2025.
18.03.13	Is-sindku informa lil kunsilliera preżenti li l-kunsill irċieva talba minn għand Latina Pictures sabiex jużaw il-parkeġġ tal-Maċina għall-filming. Il-Filming ser jinħadem fil-Maċina Sheer Bastion. Wara diskussjoni mal-kunsilliera ġie maqbul li l-ewwel talba għandha tkun ta' 10,000 ewro għal dan l-inkonvenjent għar-residenti għal jumejn.
18.03.14	Is-Sindku informa lil kunsilliera preżenti li hemm laqgħa Ġenerali Anchoring the Future Reġjun Port Annual General Meeting & EXPO is-Sibt 27 ta' Settembru mir-Reġjun Port fil-Pjazza tar-Raħal Ġdid.
18.03.15	Is-Sindku informa lil kunsilliera li Regatta Club ser jorganizzaw Majjalata fejn il-Grawnd tal-Futbol Benny Casha fil-25 t' Ottubru 2025.

18.03.16	Is-Sindku ikkomunika mal-kunsilliera li s'issa għadu mhux kuntent bis-servizz tal-knis, qed jiddiskutu flimkien mas-sur Duncan Hall sabiex jibgħat is-supervisor għaliex il-kunsill ħallas aktar sabiex ikun hemm aktar indafa u sorveljanza tal-indafa.
18.03.17	Is-Segretarju Eżekuttiv bagħtet imejl lil kunsilliera kollha dwar l-approvazzjoni tal-kunsill sabiex il-kunsill japplika għall-proġett mal-Ewropa dwar id-dimensja. Il-Kunsilliera kollha bagħtu risposta affermattiva.
<b>18.4</b>	<b>Tweġibiet għall-Mistoqsijiet tal-Kunsilliera</b>
18.04.01	Is-Sindku / Segretarju Eżekuttiv Kunsill Lokali Isla 2/4, Triq San Gużep Isla  Jien, Anthony Bonavia, nixtieq nistaqsi jekk il-Kunsill jistax ineħhi l-linji sofor fi Triq il-Kurċifiss. <b>Tweġiba:</b> Is-Sindku wieġeb li ser jitneħħew fil-gimgħa d-dieħla.
18.04.02	Is-Sindku / Segretarju Eżekuttiv Kunsill Lokali Isla 2/4, Triq San Gużep Isla  Jien, Mario Gauci , nixtieq nistaqsi jekk il-Kunsill jistax jagħmel bollards fi Triq il-Mina tax-xatt fejn il-Kandlora. <b>Tweġiba:</b> Is-Sindku wieġeb li ser issiru.
<b>18.5</b>	<b>Rapporti</b>
18.5.01	Is-Segretarju Eżekuttiv bagħtet b'imejl rapporti tal- <i>Purchase Order</i> t'Awissu 2025 u l- <i>Petty Cash</i> t' Awissu 2025 fejn ġew approvati mill-kunsillier Mario Gauci u s-sekondati mill- kunsilliera is-Sinj. Joeline Attard.
<b>18.6</b>	<b>Kunsiderazzjoni u Approvazzjoni tal-iskeda ta' pagamenti</b>
18.6.1	Is-Segretarju Eżekuttiv preżentat l-iskeda numru 9/2025 fejn intbgħatet permezz ta' imejl lil kunsilliera kollha u l-pagamenti ġew approvati mill- kunsillier Mario Gauci u s-sekondati mill- kunsilliera is-Sinj. Joeline Attard.

<b>18.07</b>	<b>Tmiem tal-laqgħa u data tas-seduta li jmiss.</b>
18.07.1	Is-Seduta ntemmet fil-5:30pm wara li ġiet eżawrita l-aġenda u ġiet aġġornata għal nhar it-Tlieta 28 t' Ottubru 2025 fl-4:30p.m.

Konfermati, illum 28 t' Ottubru 2025

---

Clive Pulis  
Sindku

---

Graziella Gellel  
Segretarju Eżekuttiv